

## دوِ جدید کا فقہی ذخیرہ: عمومی جائزہ (۲)

آٹھویں قسم: ابواب فقہیہ پر تفصیلی کتب

عصر حاضر اختصاص و تخصص کا دور ہے۔ پورے فن کی بجائے فن کے مندرجات میں سے ہر ایک پر علیحدہ مواد تیار کرنے کا رجحان ہے، بلکہ ایک باب کے مختلف پہلوؤں میں سے ہر پہلو پر الگ الگ کتب لکھنے کا رواج ہے۔ یہ رجحان فقہ اسلامی کے عصری ذخیرے میں بھی نظر آتا ہے۔ پوری فقہ اسلامی پر کتب لکھنے کی بجائے فقہ اسلامی کے ابواب میں سے ہر ایک پر تفصیلی کتب لکھی گئی ہیں۔ ذیل میں مختلف ابواب فقہیہ پر اہم عصری تصنیفات کی ایک فہرست دی جاتی ہے۔

### فقہ العبادات پر اہم کتب

- ۱۔ العبادۃ فی الاسلام، مولف: ڈاکٹر یوسف القرضاوی
- ۲۔ مقاصد المکلفین فیما یجب علیہم برب العالمین، مولف: ڈاکٹر عمر بن سلیمان الاشنقر
- ۳۔ نظام الاسلام: العقیدۃ والعبادۃ، مولف: محمد المبارک
- ۴۔ احکام العبادات فی التشریح الاسلامی، مولف: فائق سلیمان دلوی
- ۵۔ فقہ الزکوٰۃ، مولف: ڈاکٹر یوسف القرضاوی
- ۶۔ الارکان الاربعہ، مصنف: مفکر اسلام ابوالحسن علی ندوی
- فقہ الاحوال الشخصیہ یعنی اسلام کے نظام نکاح و طلاق اور خاندانی نظام پر کتب
  - ۱۔ الاحوال الشخصیہ، مصنف: عبدالوہاب الخلاف
  - ۲۔ الاحوال الشخصیہ، مصنف: شیخ ابو زہرہ مرحوم
  - ۳۔ خلاصہ الاحوال الشخصیہ، مصنف: محمد سلامتہ
  - ۴۔ احکام الاسرۃ، مصنف: محمد مصطفیٰ الثلثی
  - ۵۔ الزوجیۃ فی التشریح الاسلامی، مصنف: ڈاکٹر ابراہیم عبدالحمید
  - ۶۔ المفصل فی احکام المرأة والبیۃ المسلم، مصنف: ڈاکٹر عبد الکریم زیدان۔ آٹھ جلدوں پر مشتمل اس موضوع پر

\* استاذ جامعہ فریدیہ، اسلام آباد۔ samiullahjan786@yahoo.com

عصر حاضر کی سب سے مفصل تصنیف ہے۔

### فقہ المعاملات والاقتصاد پر کتب

- ۱۔ المعاملات المعاصرة المالية، مصنف ڈاکٹر علی سالوس
- ۲۔ مصادر الحق فی الفقہ الاسلامی، مصنف: ڈاکٹر عبدالرزاق السنہوری
- ۳۔ الاموال ونظریۃ العقد فی الفقہ الاسلامی، مصنف: ڈاکٹر محمد یوسف موسیٰ
- ۴۔ البنوك الاسلامیہ، مصنف: ڈاکٹر شوق اسماعیل شحاتہ
- ۵۔ الاقتصاد الاسلامی مذہبا ونظاما، مصنف: ابراہیم الطحاوی
- ۶۔ مفاتیح ومبادئ فی الاقتصاد الاسلامی، مصنف: ڈاکٹر اسماعیل شحاتہ
- ۷۔ اصول الاقتصاد الاسلامی، مصنف: ڈاکٹر رفیق العری
- ۸۔ مجتم الاقتصادی الاسلامی، مصنف: ڈاکٹر احمد الشرباصی
- ۹۔ بحوث فقہیہ فی قضایا اقتصادیه معاصره، مصنف: ڈاکٹر عمر سلیمان الاشرقر
- ۱۰۔ مجتم المصطلحات الماليه والاقتصادیه فی لغتہ الفقہاء، مصنف: نزیه جماد

اسلام کا نظام معاملات معاصر فقہاء کا اختصاصی موضوع ہے، اور بلاشبہ اس پر عصر حاضر میں ایک ضخیم کتبہ وجود میں آچکا ہے، پاکستانی علماء بھی اس میدان میں عالم اسلام سے پیچھے نہیں ہیں، سید ابوالاعلیٰ مودودی، ڈاکٹر تنزیل الرحمن، ڈاکٹر محمود احمد غازی کی خدمات اور خاص طور پر شیخ الاسلام مفتی تقی عثمانی صاحب کو اگر فقہ الاقتصاد کا ”مجدد“ کہا جائے تو بے جا نہیں ہوگا، حضرت شیخ الاسلام صاحب کی اس میدان میں خدمات جلیلہ کا اعتراف صرف اسلامی ممالک کی سطح پر نہیں، بلکہ عالمی سطح پر کیا جا چکا ہے۔ اللہ تعالیٰ حضرت کا سایہ تادیر عالم اسلام پر قائم و دائم رکھیں۔

### فقہ الجنایات والمحدود پر کتب

- ۱۔ التشریح الجنائی الاسلامی مقارنا بالقانون الوضعی، مولف: عبدالقادر عودہ
- ۲۔ دراسات فی الفقہ الجنائی الاسلامی، مصنف: عوض محمد عوض
- ۳۔ نظریات فی الفقہ الجنائی الاسلامی، مصنف: احمد فتی بھنسی
- ۴۔ القصاص فی الفقہ الاسلامی، مصنف: احمد فتی بھنسی
- ۵۔ التعزیر فی الاسلام، مصنف: احمد فتی بھنسی
- ۶۔ التعزیر فی الشریعۃ الاسلامیہ، مصنف: عبدالعزیز عامر
- ۷۔ نظام العقابۃ فی الفقہ الاسلامی، مصنف: عوض محمد عوض
- ۸۔ الدرر فی الشریعۃ الاسلامیہ، مصنف: احمد فتی بھنسی
- ۹۔ جرائم الاحداث فی الفقہ الاسلامی، مصنف: محمود شحت الجندی
- ۱۰۔ الفقہ الجنائی فی الاسلام، مصنف: امیر عبدالعزیز

فقہ الدولۃ یعنی نظام حکومت و سیاست پر کتب

- ۱۔ مبادی نظام الحکم فی الاسلام، مصنف عبدالحمید المتولی
- ۲۔ الدولۃ فی الاسلام، مصنف: عبدالحمید المتولی
- ۳۔ النظریات السیاسیۃ الاسلامیہ، مصنف: ضیاء الدین الریس
- ۴۔ فقہ الخلافہ و تطورہا، مصنف، عبدالرزاق السنہوری
- ۵۔ الحاکم و اصول الحکم فی النظام السیاسی الاسلامی، مصنف: صحیحی عبدالعزیز سعید
- ۶۔ مرجعات فی الفقہ السیاسی الاسلامی، مصنف سلیمان بن فہد العودہ
- ۷۔ نظریۃ الدولۃ و ادبہا فی الاسلام، مصنف: سمیر عالیہ
- ۸۔ قواعد نظام الحکم فی الاسلام، مصنف: محمد ود الخالیدی

فقہ الاقتصاد کی طرح فقہ الخلافۃ معاصر فقہاء کی خصوصی توجہ کا مرکز ہے، پاکستانی علماء میں سے شیخ الاسلام مفتی تقی عثمانی صاحب، مولانا گوہر رحمان، سید ابوالاعلیٰ مودودی، مولانا امین احسن اصلاحی، مولانا محمد زاہد اقبال کی تصانیف (نمونے کے طور پر چند علماء کا نام لیا، ورنہ اس میدان میں برصغیر کے علماء کی خدمات جلیلہ کافی زیادہ ہیں، جو مستقل مضمون کا متقاضی ہیں) اور خاص طور پر جامعہ حقانیہ کے سابق استاد مولانا عبدالباقی حقانی کی ضخیم اور مایہ ناز تصنیف ”السیاستۃ و الادارۃ فی الاسلام“، اہم عصری کاوشیں ہیں۔

#### فقہ القضاء پر کتب

- ۱۔ نظام القضاء فی الشریعۃ الاسلامیہ، مصنف: عبدالکریم زیدان
  - ۲۔ النظام القضائی فی الفقہ الاسلامی، مصنف: محمد رافت عثمان
  - ۳۔ السلطات الثلاث فی الاسلام، مصنف: عبدالوہاب الخلف
  - ۴۔ التنظيم القضائی فی الفقہ الاسلامی، مصنف: محمد مصطفیٰ الزحیلی
  - ۵۔ القضاء و نظامہ، مصنف: عبدالرحمن ابراہیم عبدالعزیز
  - ۶۔ طرق الاثبات الشرعیہ، مصنف: احمد ابراہیم بک
  - ۷۔ القضاء فی الاسلام، مصنف: علی مشرفہ
- برصغیر کے علماء میں سے ڈاکٹر محمود احمد غازی کی ”ادب القاضی“ مجاہد الاسلام قاسمی صاحب کی مایہ ناز کتاب ”اسلام کا عدالتی نظام“ اس سلسلے کی اہم کتابیں ہیں۔

#### فقہ العلاقات الدولیۃ یعنی اسلام کے قانون بین الممالک پر کتب

- ۱۔ سیاست الدولۃ الاسلامیہ، مصنف: ڈاکٹر محمد حمید اللہ
- ۲۔ العلاقات الدولیۃ فی الاسلام، مصنف: ابراہیم عبدالحمید
- ۳۔ القانون و العلاقات الدولیۃ فی الاسلام، مصنف: صحیحی محمدصافی

- ۴۔ الشریعہ والقانون الدولی العام، مصنف: علی علی المنصور  
 ۴۔ آثار الحرب فی الفقہ الاسلامی، مصنف: وہب الزوہلی  
 ۵۔ العلاقات الدولیہ فی الاسلام، مصنف: محمد ابو زہرہ  
 ۶۔ احکام القانون الدولی فی الشریعہ الاسلامیہ، مصنف: حامد سلطان  
 ۷۔ الاسلام والعلاقات الدولیہ، مصنف: احمد مبارک  
 ۸۔ اسلام کا قانون بین الممالک، محاضرات ڈاکٹر احمد محمود غازی

### نویں قسم: معدوم فقہی مسالک کا احیاء

فقہ کے دور تمدن میں عالم اسلام کے معروف بلاد سے قابل قدر مجتہدین اٹھے، اور ہر ایک نے قرآن و سنت سے مسائل فقہیہ کے استنباط و استخراج کے سلسلے میں ناقابل فراموش خدمات سر انجام دیں، چنانچہ ائمہ اربعہ کے علاوہ شام سے امام اوزاعی، مصر سے امام لیث بن سعد، عراق سے امام داؤد ظاہری، خراسان سے امام اسحاق بن راہویہ، اور طبرستان سے امام جریر بن طبری قابل ذکر ہیں۔ لیکن مختلف اسباب اور عوامل کی بنا پر ائمہ اربعہ کے علاوہ بقیہ مسالک معدوم ہو گئے۔ ان ائمہ مجتہدین کے اقوال فقہیہ، اصول استنباط تفسیر، حدیث اور کتب فقہ میں بکھرے ہوئے ہیں۔ عصر حاضر میں ایک رجحان یہ پیدا ہوا ہے کہ ان ائمہ مجتہدین کی بکھری فقہی کاوشوں کو یکجا کیا جائے اور نئے مسائل میں ان کے اقوال اور فقہی بصیرت سے استفادہ کیا جائے۔ کیونکہ ان کے اصول استنباط سے حوادث و نوازل پر حکم شرعی لگانے سے نئی راہیں کھل سکتی ہیں۔ اس سلسلے میں درج ذیل عصری کاوشیں قابل ذکر ہیں:

۱۔ امام اوزاعی کی فقہی اقوال کے بارے میں محقق شہیر محمد رواں قلعہ جی کی ضخیم کتاب ”موسوعۃ فقہ الامام الاوزاعی“ قابل ذکر ہے، اس کے علاوہ عبدالحسن بن عبدالعزیز کی کتاب ”مذہب الامام الاوزاعی“ اور عبدالعزیز سید الابل کی مفید کتاب ”الامام اوزاعی فقیہ اہل الشام“ اہم کاوشیں ہیں۔

۲۔ امام لیث بن سعد کے حوالے سے محقق قلعہ جی ”موسوعۃ فقہ الیث بن سعد“، ڈاکٹر عبدالخلیم کی ”الیث بن سعد امام اہل مصر“ اور ڈاکٹر سعد محمود کی مایہ ناز کتاب ”فقہ الیث بن سعد فی ضوء الفقہ المقارن“ اہم کتب ہیں۔  
 ۳۔ معدوم فقہی مسالک کے بارے میں اہم عصری تصنیف جامعہ جزائر سے چھپا مقالہ ”المذہب المفقہیہ المندثرۃ اثرہا فی التشریح الاسلامی“ قابل ذکر ہے۔ اس میں مقالہ نگار نے ان تمام ائمہ مجتہدین اور ان کی فقہ سے بحث کی ہے، جن کے مسالک حوادث زمانہ کی نظر ہو گئے۔

۴۔ سلف کے فقہی اقوال کو جمع کرنے کے سلسلے میں محقق معروف محمد رواں قلعہ جی کی خدمات ہمیشہ رکھی جائیں گی، موصوف نے صحابہ و تابعین میں سے معروف حضرات کے فقہی اقوال جمع کرنے بیڑا اٹھایا اور تقریباً اٹھارہ کے قریب موسوعات تیار کر گئے۔ اللہ مصنف کو اس پر اجر جزیل عطا فرمائے۔

## دسویں قسم: ماجستیر، ایم فل اور پی ایچ ڈی مقالات

عصر حاضر کی فقہی بیداری اور انقلاب میں عالم اسلام کی مشہور جامعات سے فقہی موضوعات پر ایم فل اور پی ایچ ڈی کے مقالات کا بنیادی کردار ہے۔ جامعۃ الازہر، جامعہ اسلامیہ مدینہ منورہ، جامعہ الامام محمد بن سعود، جامعہ ام القری، دمشق یونیورسٹی، جامعہ زرقاء، بین الاقوامی اسلامی یونیورسٹی اسلام آباد، علامہ اقبال اوپن یونیورسٹی، پنجاب یونیورسٹی کا اسلامک ڈیپارٹمنٹ شیخ زید اسلامک سنٹر، جامعہ کراچی اور عالم اسلام کی دیگر معروف جامعات سے مختلف فقہی موضوعات پر بے شمار مقالات لکھے گئے۔ ان مقالات میں فقہ و اصول فقہ کے مختلف جوانب اور متنوع پہلوؤں کو موضوع بنایا گیا ہے۔ ان مقالات کی بدولت قدیم فقہی ذخیرے کے مکمل خزانے منصف شہود پر آئے اور سینکڑوں کتب سے جمع شدہ نوادرات ان مقالات میں یکجا ہوئے جو ظاہر ہے فقہ و اصول فقہ پر تحقیق کرنے والے حضرات کے لیے بیش بہا اور قیمتی سرمایہ ہیں۔ نامور فقہیہ شیخ مصطفیٰ زرقاء ان مقالات کی افادیت کے حوالے سے لکھتے ہیں:

و بذلك وجدت رسائل ماجستیر و دكتوراه فی موضوعات فقہیہ کثیرہ، تستوعب کل موضوع و تنقاشہ بتعمق من مختلف جوانبہ، و تغنی الباحثین و المراجعین (المدخل الفقہی العام: ۲۵۰/۱)

”یوں ایم اے اور پی ایچ ڈی کے مقالات بے شمار فقہی موضوعات پر وجود میں آئے۔ جو ہر قسم کی فقہی موضوعات پر مشتمل ہیں۔ ان مقالات میں موضوع کے مختلف جوانب کا گہرائی کے ساتھ جائزہ لیا جاتا ہے۔ ان مقالہ جات نے محققین اور طویل کتب کی طرف مراجعت کرنے والوں کی ضروریات کو پورا کیا۔“

## گیارہویں قسم: قدیم فقہی کتب کی نئے طرز پر تحقیق کے ساتھ اشاعت

عصر حاضر میں فقہی کتب کی نئے طرز پر اشاعت کی داغ بیل ڈالی گئی، اس مقصد کے لئے ہر ملک میں کچھ افراد نے مستقل طور پر اپنے آپ کو اس کام کے لیے وقف کیا، کتب پر کام کرنے والے ان حضرات کو محققین کا نام دیا گیا۔ یہ محققین کسی فقہی کتاب کو منتخب کر کے درج ذیل جہات اس پر کام کرتے ہیں، پھر اشاعتی ادارے دیدہ زیب ٹائٹل، عمدہ کاغذ اور کمپیوٹرائزڈ کتابت کے ساتھ اس کو شائع کرتے ہیں:

۱۔ کتاب کے مخطوطات کے درمیان تقابلی اور ان مخطوطات میں اختلافات کی نشاندہی

۲۔ کتاب میں وارد شدہ آیات، احادیث اور آثار کی تخریج

۳۔ کتاب میں مذکور اعلام اور شخصیات کا مختصر ترجمہ

۴۔ کتاب کے مشکل الفاظ کی حاشیے میں وضاحت

۵۔ ہر جلد کے آخر میں موضوعات کی تفصیلی فہرست اور آخری جلد میں کتاب کے جملہ مضامین کی ابجدی فہرست و اشاریہ

۶۔ آخری جلد میں تخریج شدہ آیات اور روایات کی الفبائی فہرست

۷۔ کتاب کے شروع میں ”مقدمۃ التحقیق“ کے نام سے ایک جامع مقدمہ، جس میں مصنف کے تفصیلی حالات،

دیگر تصانیف، مذکورہ کتاب کا تعارف اور اپنی تحقیق کا منہج ذکر کیا جاتا ہے۔  
مذکورہ طرز تحقیق کے ساتھ عالم عرب خصوصاً بیروت سے تقریباً تمام مسالک کی فقہی کتب تحقیق کے ساتھ شائع ہو چکی ہیں۔

بارہویں قسم: فقہی ویب سائٹس اور سافٹ ویئرز

عصر حاضر سائنس و ٹیکنالوجی کا دور ہے، کتب و رسائل کی اشاعت کے ساتھ کمپیوٹر اور انٹرنیٹ ٹیکنالوجی نے معلومات تک رسائی کو انتہائی آسان بنا دیا۔ ہر موضوع سے متعلق بلا مبالغہ ہزاروں ویب سائٹس وجود میں آچکی ہیں۔ آج کے بالغ نظر فقہاء اور اہل علم اس اہم ٹیکنالوجی کی اہمیت اور افادیت سے بخوبی آگاہ ہیں، اور اس میدان میں فقہ اسلامی کے حوالے سے قابل قدر خدمات سر انجام دی ہیں۔ فقہ اسلامی تک رسائی اور فقہ اسلامی سے استفادہ ہر عام و خاص کے لیے آسان بنانے کے لیے معاصر فقہاء نے ٹیکنالوجی کے میدان میں متنوع کام کیے ہیں۔ ایک طرف ایسی فقہی ویب سائٹس بنائی گئیں ہیں جن پر چاروں مسالک کی اہم کتب، فقہی رسائل و مقالہ جات اور آج کے نئے نئے مسائل سے متعلق مفید ابحاث موجود ہیں۔ اس کے ساتھ ایسے فقہی سافٹ ویئرز اور پروگرام ترتیب دیے ہیں، جن میں فقہ اسلامی کا معتد بہ ذخیرہ سرچ کی جدید سہولت کے ساتھ موجود ہے۔ ان مفید اقدامات کا نتیجہ یہ ہے کہ محققین اور مراجعت کرنے والوں کے لیے کسی فقہی بحث کی تلاش آج کے دور میں پہلے زمانوں کی بہ نسبت انتہائی آسان ہے۔ ذیل میں اس حوالے سے چند اہم ویب سائٹس اور سافٹ ویئرز کا ذکر کیا جاتا ہے:

۱۔ نیٹ کی دنیا میں قاضی ابویعلیٰ المغربی کا نام اجنبی نہیں ہے، اسلاف کے علمی ذخیرے کو نیٹ پر منتقل کرنے کے حوالے سے موصوف کی قابل قدر خدمات ہیں، موصوف نے چاروں مسالک کے فقہی ذخیرے کے حوالے سے الگ الگ چار بلاگ بنائے ہیں، یہ بلاگز ”خزانة الفقہ الحنفی“، ”خزانة الفقہ المالکی“، ”خزانة الفقہ الشافعی“ اور ”خزانة الفقہ الحنبلی“، کیا نام سے موسوم ہیں۔ ان بلاگز میں ہر مسلک کی اہم کتب تین طرح کے عنوانات کے ساتھ رکھی گئیں ہیں، تاکہ مطلوب کتاب کی تلاش میں کسی قسم کی دقت پیش نہ آئے:

۱۔ زمانی ترتیب کے ساتھ کتب رکھی گئیں ہیں، چنانچہ ہر بلاگ میں دوسری صدی سے لیکر پندرہویں صدی تک ہر صدی کی اہم کتب موجود ہیں۔

۲۔ اہم، معروف اور کثیر التصانیف مصنفین کی ترتیب سے بھی کتب دستیاب ہیں۔

۳۔ موضوعات کی ترتیب سے بھی کتب رکھی گئیں ہیں۔

ان بلاگز کے ویب ایڈریس یہ ہیں:

۱۔ خزانة الفقہ الحنفی: <http://hanafiya.blogspot.com/>

۲۔ خزانة الفقہ المالکی: <http://malikiaa.blogspot.com/>

۳۔ خزانة الفقہ الشافعی: <http://chafiya.blogspot.com/>

۴۔ خزانہ الفقہ الحسنیٰ: <http://hanabila.blogspot.com/>

۲۔ فقہ اسلامی کے حوالے سے نیٹ کی دنیا کی غالباً سب سے بڑی ویب سائٹ ”الشبكة الفقہیہ“ ہے۔ اس ویب سائٹس پر درجنوں عنوانات کے ساتھ فقہی کتب، مقالہ جات، اہم مضامین، رسائل اور دیگر فقہی کتب موجود ہیں۔ اس کے اہم عنوانات کا ایک خاکہ پیش کیا جاتا ہے، تاکہ اس ویب سائٹ کی وسعت اور افادیت کا ایک خاکہ سامنے آئے:

- ۱۔ ملتی الفقہی العام
- ۲۔ ملتی الفقہ المقارن
- ۳۔ ملتی المذہب الحنفی
- ۴۔ ملتی المذہب المالکی
- ۵۔ ملتی المذہب الشافعی
- ۶۔ ملتی المذہب الحنبلی
- ۷۔ ملتی فقہ الاصول
- ۸۔ ملتی النظر الاصولی
- ۹۔ ملتی المناجج الاصولیہ
- ۱۰۔ ملتی الاعلام والاصطلاحات الاصولیہ
- ۱۱۔ ملتی فقہ المقاصد
- ۱۲۔ ملتی القواعد والضوابط الفقہیہ
- ۱۳۔ ملتی التخریج والنظار والفروق
- ۱۴۔ ملتی النظریہ الفقہیہ والتقنین المعاصر
- ۱۵۔ ملتی فقہ الارکان
- ۱۶۔ ملتی فقہ المعاملات
- ۱۷۔ ملتی فقہ الاوقاف
- ۱۸۔ ملتی فقہ الاسرة
- ۱۹۔ ملتی فقہ الجنایات، الحدود
- ۲۰۔ ملتی فقہ الاقضية والاحکام
- ۲۱۔ ملتی فقہ السیاسة الشرعیة

اس کے علاوہ بھی مفید عنوانات کے ساتھ فقہی مواد موجود ہے۔ اس کا ایڈریس یہ ہے:

<http://www.feqhweb.com/>

۳۔ فقہی مواد کے حوالے سے ”جامع الفقہ الاسلامی“ بھی اچھی ویب سائٹ ہے۔ اس کا ویب ایڈریس یہ ہے:

<http://feqh.al-islam.com/>

۴۔ کتب فقہیہ اور خاص طور پر جدید فتاویٰ کی ایک اہم ویب سائٹ ”موقع الفقہ الاسلامی“ ہے، اس کا ویب ایڈریس یہ ہے:

<http://www.islamfeqh.com/>

۵۔ فقہی کتب اور مختلف فقہی موضوعات پر مواد کے حوالے سے ”موقع الفقہ“ ایک مفید ویب سائٹ ہے۔

<http://www.alfeqh.com/>

۶۔ سینکڑوں موضوعات پر اہم فتاویٰ کے حوالے سے ”الفتویٰ“ ایک اہم ویب سائٹ ہے۔ اس ویب سائٹ پر عالم عرب خاص طور پر سلفی حضرات کے اہم علماء کے فتاویٰ کی کثیر تعداد موجود ہیں۔

<http://www.alftwa.com/>

۷۔ فقہ المعاملات پر ایک اہم ترین ویب سائٹ ”مرکز الابحاث فقہ المعاملات المالیه“ ہے، اس ویب سائٹ پر معاملات کے حوالے سے سینکڑوں مقالات، کتب اور مضامین موجود ہیں۔

<http://www.kantakji.com/>

۸۔ نیٹ کی دنیا کی معروف اور وسیع ویب سائٹ ”ملتقی اہل الحدیث“ میں بھی فقہ اسلامی کے حوالے سے وسیع ذخیرہ موجود ہے۔ اس ویب سائٹ میں ”مفتی الدرر اسات الفقہیہ“ اور ”مفتی اصول الفقہ“ کے عنوان کے تحت کثیر ذخیرہ موجود ہے۔

<http://www.ahlalhddeeth.com/vb/>

۹۔ مرکز علم و عمل دارالعلوم دیوبند کے ارباب دارالافتاء نے آن لائن فتاویٰ کی ایک وسیع ویب سائٹ بنائی ہے، جس میں ایک اجمالی جائزے کے مطابق تقریباً دس ہزار فتاویٰ موجود ہیں اور ان فتاویٰ کی تلاش کی سہولت بھی مہیا کی گئی ہے۔

<http://www.darulifta-deoband.org/>

۱۰۔ فقہی سافٹ ویئر کے حوالے سے ایک جامع سافٹ ویئر ”موسوعۃ الفقہ الاسلامی“ ہے، جس میں فقہی کتب کی تقریباً چار ہزار مجلدات کو اکٹھا کیا گیا ہے۔ اس سافٹ ویئر میں متنوع طریقوں سے تلاش کی سہولت کے ساتھ کسی کتاب کی عبارت کو کاپی پیسٹ کا آپشن بھی موجود ہے۔ یہ سافٹ ویئر بندہ نے کافی عرصہ پہلے ڈاؤن لوڈ کیا تھا۔ لیکن اب اسکا لنک کافی تلاش کے باوجود نہیں مل سکا۔ کسی صاحب کو مل جائے تو بندہ کو بھی مطلع فرمادیں۔

تیرہویں قسم: فقہی مسائل پر اجتماعی غور و فکر کے لیے اداروں کا قیام

عصر حاضر کے اہل علم اور فقہاء میں فقہ اسلامی کے حوالے سے ایک رجحان یہ سامنے آیا ہے، کہ دور جدید کے پیدا کردہ مسائل کا شریعت کی روشنی میں جائزہ لینے اور فقہ اسلامی پر مختلف پہلوؤں پر کام کرنے کے لیے اجتماعی فقہی



ادارے قائم کیے جائیں، جن میں عالم اسلام کی ممتاز علمی شخصیات اور مختلف مکاتب فقہیہ کے سرکردہ افراد شامل ہوں تاکہ فقہی مسائل پر اجتماعی غور و فکر کیا جاسکے اور مذاہب اربعہ کی روشنی میں عصری مسائل اور فقہی چیلنجز کا آسان اور اقرب الی الصواب حل ممکن ہو سکے۔ اجتماعی فقہی اداروں کے قیام کی کوششیں ہر سطح پر ہونیں، مختلف اسلامی ممالک میں ملکی سطح کے فقہی ادارے بن گئے۔ اس کے ساتھ عالم اسلام کی سطح پر بھی عالمی اداروں کے قیام کی کوششیں ہونیں۔ ذیل میں مختلف ممالک میں قائم کردہ معروف اداروں کی ایک فہرست دی جا رہی ہے۔

- ۱۔ اسلامی نظریاتی کونسل (اسلام آباد، پاکستان)
- ۱۔ المرکز العالمی الاسلامی (بنوں، پاکستان)
- ۲۔ مجلس تحقیق مسائل حاضرہ (کراچی، پاکستان)
- ۳۔ اسلامی فقہ اکیڈمی (انڈیا)
- ۴۔ مجلس تحقیقات شرعیہ (ندوۃ العلماء)
- ۵۔ ادارۃ المباحث الفقہیہ (جمعیت العلماء ہند)
- ۶۔ مجمع الجوث الاسلامیہ (مصر)
- ۷۔ پیئہ کبار العلماء (سعودی عرب)
- ۸۔ یورپی مجلس برائے افتاء و تحقیق (لندن)
- ۹۔ مجمع الفقہ الاسلامی الدولی (اوائی سی)
- ۱۰۔ مجمع الفقہ الاسلامی (رابطہ عالم اسلامی)
- ۱۱۔ فقہائے شریعت اسمبلی (امریکہ)
- ۱۲۔ شمالی امریکی فقہ کونسل (شمالی امریکہ)
- ۱۳۔ الادارۃ العامۃ للافتاء (کویت)

ان میں سے بعض ادارے اب غیر فعال ہیں، البتہ بعض ادارے جیسے مجمع الفقہ الاسلامی، اسلامی فقہ اکیڈمی، ہدیہ کبار العلماء اور یورپی مجلس افتاء و تحقیق کی فقہی کاوشیں عالم اسلام کی سطح پر ممتاز حیثیت کی حامل ہیں۔ اور بلاشبہ درجنوں مسائل پر ان فقہی اداروں نے مفید مواد تیار کیا ہے۔

عالم اسلام کے ممتاز اجتماعی اداروں کی خدمات، اجتماعی اجتہاد کی عصری کاوشوں اور اس سلسلے میں ہونے والی کوششوں کے حوالے سے ادارہ تحقیقات اسلامی اسلام آباد کی طرف سے شائع کردہ کتاب ”اجتماعی اجتہاد، تصور، ارتقاء اور عملی صورتیں“، ڈاکٹر حافظ محمد زبیر صاحب کا دو جلدوں پر مشتمل پی ایچ ڈی کا ضخیم مقالہ ”عصر حاضر اور اجتماعی اجتہاد“، جامعۃ الامارات العربیہ المتحدہ کی طرف سے دو جلدوں پر مشتمل کتاب ”الاجتہاد الجماعی فی العالم الاسلامی“ اور معروف عالم ڈاکٹر محمد اسماعیل شعبان کی کتاب ”الاجتہاد الجماعی ودور المجامع الفقہیہ فی تطبیقہ“، اہم کتب ہیں۔